



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



● મેનેજિંગ તંત્રી : કોમલકાંત શર્મા બીજનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫
● સંવત ૨૦૨૨ મહા સુદ -૪ ગુરુવાર, તા.૨૨-૦૧-૨૦૨૨ અંક : ૭૦ વર્ષ : ૨૩ news@aaspassindia.com કિંમત રૂ. ૨-૫૦ પાના - ૮

ડેડ ઇકોનોમીમાંથી અમેરિકાને મેં ઉગાર્યું: ડોનાલ્ડ ટ્રમ્પ

દાવોસમાં વર્લ્ડ ઇકોનોમિક કોન્ફરન્સમાં અમેરિકાનો વિકાસ કર્યો હોવાનો ટ્રમ્પનો દાવો : ચીન અને યુરોપ ઉપર પણ પ્રહાર કર્યા

દાવોસ અમેરિકાના રાષ્ટ્રપતિ ડોનાલ્ડ ટ્રમ્પ વર્લ્ડ ઇકોનોમિક ફોરમમાં પહોંચ્યા છે. વર્લ્ડ ઇકોનોમિક ફોરમમાં સંબોધન કરીને ડોનાલ્ડ ટ્રમ્પે ચીન અને યુરોપ પર સવાલ ઉઠાવ્યા છે. સાથેસાથ પોતે અમેરિકામાં વિકાસ કર્યો હોવાના પણ દાવો કર્યા હતા. એટલું જ નહીં, યુરોપ અને નાટો સહિતના દેશો ડોનાલ્ડ ટ્રમ્પની નીતિનો વિરોધ કરી રહ્યા છે, પરંતુ યુરોપને લઈ કહ્યું હતું કે યુરોપ સાચી દિશામાં આગળ વધી રહ્યું નથી. અમેરિકામાં મોંઘવારી ઘટી છે, જ્યારે યુરોપમાં વિકાસ પણ અમેરિકા કરી રહ્યું છે. મેં ડેડ ઇકોનોમીમાંથી અમેરિકાને બહાર કાઢ્યું હોવાનો પણ દાવો કર્યો હતો. પોતાના સંબોધનમાં ટ્રીનિદેવનનો ઉલ્લેખ કરીને ટ્રમ્પે કહ્યું છે કે, "ટ્રીનિદેવનના લોકો માટે મારા દિલમાં ઘણી ઈજા છે. અમે ડેડ ઇકોનોમીને બચાવવાનો પ્રયાસ કરી રહ્યા છીએ."



પોતાના સંબોધનમાં ડોનાલ્ડ ટ્રમ્પે ચીન પર પણ નિશાન સાધ્યું હતું. ટ્રમ્પે જણાવ્યું હતું કે, ચીન ઘણાં યાલાક દેશ છે. તે યુરોપમાં ઘણી યાલાકીથી પોતાનો સામાન વેચી રહ્યો છે. ડોનાલ્ડ ટ્રમ્પે યુરોપની ટીકા પણ કરી છે. યુરોપ અંગે ટ્રમ્પે જણાવ્યું છે કે, સાચું કહ્યું તો, યુરોપનો કેટલાક ભાગ હવે ઓળખાય શકે તેમ નથી. અમે આ બાબતે ચર્ચા કરી શકીએ છીએ. પરંતુ કોઈ ચર્ચા નથી. હું કોઈનું અપમાન કરવા ઈચ્છતો નથી અને એવું કહેવા માંગતો નથી કે, હું તેને ઓળખતો નથી અને આ બાબત

હકારાત્મક અર્થમાં નથી. આ ઘણા નકારાત્મક અર્થમાં છે. હું યુરોપને પ્રેમ કરું છું, અને યુરોપની પ્રગતિ જોવા માંગુ છું, પરંતુ આ તે સાચી દિશામાં આગળ વધી રહ્યું નથી. અમેરિકાના આર્થિક વિકાસ અંગે ડોનાલ્ડ ટ્રમ્પે જણાવ્યું કે, અમેરિકા આ દુનિયાનું આર્થિક એન્જિન છે, જ્યારે અમેરિકામાં આર્થિક ઉછાળો આવે છે, તો સમગ્ર વિશ્વમાં ઉછાળો આવે છે. આ ઇતિહાસ છે. જ્યારે આર્થિક મંદી આવે છે, ત્યારે આ સૌ તેનું અનુસરણ કરીએ છે. આજે બપોરે, હું આ વાત પર ચર્ચા કરવા ઈચ્છું છું કે અમે આ આર્થિક ચમત્કાર કેવી રીતે કર્યો, અમે અમારા નાગરિકોના જીવનસ્તરને અભૂતપૂર્વ સ્તર સુધી કેવી રીતે લઈ જવાનો ઇરાદો રાખીએ છીએ અને તે પણ અને તમારા વિસ્તારમાં પણ અમારા કાર્યોનું અનુસરણ કરીને વધુ સારું કરી શકો છો."

હા હું સરમુખત્યાર છું

અમેરિકન પ્રમુખ ડોનાલ્ડ ટ્રમ્પ પોતાની નીતિઓ અને આક્રમક અંદાજને કારણે હંમેશા ચર્ચામાં રહે છે. તાજેતરમાં સ્વિટ્ઝર્લેન્ડના દાવોસમાં આયોજિત વર્લ્ડ ઇકોનોમિક ફોરમમાં ટ્રમ્પે એક એવું નિવેદન આપ્યું છે જેનાથી વૈશ્વિક સ્તરે ફરી ચર્ચાઓ જાગી છે. પોતાની ટીકાઓનો જવાબ આપતા ટ્રમ્પે સ્વીકાર્યું કે લોકો તેમને 'તાનાશાહ' ગણાવે છે. વર્લ્ડ ઇકોનોમિક ફોરમને સંબોધિત કર્યા બાદ ટ્રમ્પે તેમના ભાષણ પર મળેલી પ્રતિક્રિયાઓ વિશે વાત કરી હતી. તેમણે કહ્યું કે, 'મેં એક સારું ભાષણ આપ્યું અને મને તેના ખૂબ સારા રિવ્યૂ મળ્યા છે, જેનો મને પણ વિશ્વાસ નથી આવી રહ્યો.' તાના પર લાગતા સરમુખત્યારશાહીના આરોપો અંગે ખુલાસો કરતા ટ્રમ્પે કહ્યું કે, 'સામાન્ય રીતે લોકો કહે છે કે આ વ્યક્તિ એક ભયાનક તાનાશાહ જેવો છે. હા, હું એક તાનાશાહ છું, પરંતુ ક્યારેક તમારે એક સરમુખત્યારની જરૂર હોય છે.' ટ્રમ્પે સ્પષ્ટતા કરી હતી કે, તેમના નિર્ણયો કોઈ ચોક્કસ રૂઢિચુસ્ત કે ઉદારવાદી વિચારધારાથી પ્રેરિત હોતા નથી. તેમણે ભારપૂર્વક જણાવ્યું કે મારા ૯૫% નિર્ણયો માત્ર 'કોમન સેન્સ' (સામાન્ય બુદ્ધિ) પર આધારિત હોય છે અને વ્યવહારિકતા જ સૌથી મહત્વની બાબત છે.



ભારતમાં પ્રજાસત્તાક પર્વની ઉજવણી માટેની તૈયારી શરૂ થઈ ગઈ છે. આ ઉજવણી અંતર્ગત ભારત રિમાઉન્ટ વેટરનરી કોર્પ્સ પ્રજાસત્તાક દિવસની પરેડ માટે રિહર્સલ દરમિયાન તેમના બેક્ટ્રીયન ઊંટોને ચાલવા લઈ જાય છે.

અમદાવાદમાં સાંસદના ભત્રીજાથી અકસ્માતે ગોળી વાગતા પત્નિનું મોત - આઘાતમાં પોતેપણ સુસાઈડ કર્યું, એકના એક દીકરાના મોતથી પરિવાર સ્તબ્ધ

મૃતક ગુજરાત મેરીટાઇમ બોર્ડમાં ક્લાસ વન અધિકારી હતા, બે માસ પૂર્વે જ લગ્ન કર્યા હતા; યશરાજસિંહ રિવોલ્વર ફેરવતા હતા એ સમયે અકસ્માતે ગોળી છૂટી અને પત્ની રાજેશ્વરીબાના ગળામાં વાગી ગઈ

અમદાવાદ, તા. ૨૨ અમદાવાદના જજ સંગલો રોડ પર આવેલા NRI ટાવરમાં ગઈકાલે (૨૧ જાન્યુઆરી) મોડીરાતે કોંગ્રેસના શક્તિસિંહ ગોહિલના સગા ભત્રીજા અને ક્લાસ-૧ અધિકારી યશરાજસિંહ દુર્ગશક્તિ ગોહિલ રિવોલ્વર ફેરવતા હતા એ સમયે અકસ્માતે પત્ની રાજેશ્વરીબા ગોહિલના ગળામાં ગોળી વાગી ગઈ હતી. ગોળી વાગવાની ઘટના બનતાં તરત જ તેમણે ૧૦૮ ને કોલ કર્યો હતો.

૧૦૮ની ટીમ આવી તો તેમને ચેક કરીને પત્નીના મોતના સમાચાર આપ્યા હતા, જેથી આઘાતમાં આવીને પોતે પણ ગોળી મારીને તેમણે આત્મહત્યા કરી લીધી હતી. આ બનાવમાં મળતી વિગતો મુજબ દંપતી કાલે જમવા માટે એક સંબંધીના ઘરે ગયા હતા, જમીને ઘરે પરત આવ્યા બાદ આ બનાવ બન્યો હતો. બનાવ સમયે ઘરમાં યશરાજનાં ૬૦ વર્ષિય માતા બીજા રૂમમાં હાજર હતાં. મૃતક ગુજરાત મેરીટાઇમ બોર્ડમાં અધિકારી તરીકે ફરજ બજાવતા હતા.

થોડા સમય અગાઉ જ પ્રમોશન મળતાં વર્ગ ૨માંથી વર્ગ ૧ થયા હતા. મૃતક યશરાજસિંહ પરિવારના એકના એક દીકરા હતા, જેમનું મોત થયું છે. યશરાજસિંહે સાલ કોલેજમાંથી એન્જિનિયરિંગનો અભ્યાસ કર્યો હતો, NSUIમાં પણ તેઓ કાર્યરત હતા. ગુજરાત કોંગ્રેસના પ્રવક્તા મનીષ દોશીએ જણાવ્યું હતું કે ગોળી વાગવાની ઘટના બનતાં તરત જ તેમણે ૧૦૮ને કોલ કર્યો હતો. ૧૦૮ની ટીમ આવી ત્યારે ફ્લેટ મળતો ન હોવાથી નીચે લેવા માટે પણ ગયા હતા. ઘટના બની ત્યારે



તેમનાં માતા પણ ફ્લેટમાં હાજર હતાં. ૧૦૮ની ટીમ આવી તો તેમને ચેક કરીને પત્નીના મોતના સમાચાર આપ્યા હતા, જેથી આઘાતમાં આવીને પોતે પણ ગોળી મારીને આત્મહત્યા કરી છે. જ્યારે ૧૦૮ ઈમ્જેન્સી સેવાના

જણાવ્યા મુજબ રાતે ૧૧:૪૫ વાગ્યા આસપાસ ૧૦૮માં કોલ મળ્યો હતો. જેથી તાત્કાલિક ૫ મિનિટમાં એમ્બ્યુલન્સ ઘટનાસ્થળે પહોંચી હતી. મૃતક પતિએ ભૂલથી ગોળી વાગી છે એવો કોલ ૧૦૮માં કર્યો હતો. જ્યારે ત્યાં પહોંચ્યા ત્યારે મહિલાને તપાસતાં તેઓ મૃત હતાં, જેથી પેરામેડિકલ સ્ટાફ બહાર ડોક્ટર સાથે ફોન પર વાત કરતા હતા ત્યારે પતિએ પોતાને પણ ગોળી મારી દીધી હતી, જેથી ૧૦૮ સ્ટાફ દ્વારા પોલીસને જાણ કરતાં પોલીસ પણ ઘટનાસ્થળે પહોંચી હતી.

બીજા બાજુ બનાવની જાણ થતાં જ અમિત ચાવડા, મનીષ દોશી સહિતના કોંગ્રેસના નેતાઓ અમદાવાદ સિવિલ પહોંચી ગયા હતા, સાથે જ ભાજપનેતા ભૂપેન્દ્રસિંહ ચૂડાસમા પણ પહોંચ્યા હતા, જ્યાં તેમણે શક્તિસિંહને મળી સાંતવના આપી હતી. જ્યારે ભાજપના નેતા જયરાજસિંહ પરમારે ૨૨તાં ૨૨તાં વેદના વ્યક્ત કરતાં કહ્યું હતું કે તેઓ મૃત હતાં, જેથી પેરામેડિકલ સ્ટાફ આવી ગયો છે. ત્રણ દિવસ પહેલાં જ મને મળ્યા હતા. અગાઉ તેના પિતા પણ કેન્સરમાં મૃત્યુ પામ્યા હતા. ખૂબ

દુઃખ થાય છે કે દીકરા સાથે આ રીતની ઘટના બની છે. અત્યારે મારી પાસે બોલવા માટે કોઈ શબ્દો નથી. શક્તિસિંહભાઈના ઘરે જ તેઓ મોટા થયા હતા. મારા મામાના દીકરાનો ભાઈ હતો, જેથી ખૂબ દુઃખ થાય છે. ખુશીથી જીવન પસાર કરતા હતા. અચાનક તેના ભાગ્યમાં કંઈ લખાયું અને આ ઘટના બની છે. બંનેના મૃતદેહને ભાવનગરના લીમડા ગામે લઈ જવાયા છે, જ્યાં દંપતીના મૃતદેહની અંતિમ વિધિ કરાશે તેમ મીડિયા રિપોર્ટમાં જાણવા મળ્યું છે.

એક દીકરી દસ દીકરા સમાન : વડાપ્રધાન મોદી

દેશની કન્યાઓના વિકાસ માટે શરૂ કરેલ 'બેટી બચાઓ બેટી પઢાઓ' યોજનાની ૧૧મી વર્ષગાંઠે પ્રધાનમંત્રીએ શ્લોક લખી દીકરીનું મહત્વ સમજાવ્યું



નવી દિલ્હી આજથી ૧૧ વર્ષ પહેલા ૨૨ જાન્યુઆરી, ૨૦૧૧ના રોજ વડા પ્રધાન નરેન્દ્ર મોદીએ "બેટી બચાવો, બેટી પઢાવો, બેટી પઢાઓ અભિયાન શરૂ કર્યું હતું. આ અભિયાનના ભાગરૂપે સુકન્યા સમૃદ્ધિ યોજના પણ શરૂ કરવામાં આવી હતી. આ યોજનાનો અત્યારસુધી ઘણી દીકરીઓને લાભ મળી ચૂક્યો છે. ત્યારે "બેટી બચાવો, બેટી પઢાવો" અભિયાનની ૧૧મી વર્ષગાંઠે વડા પ્રધાન નરેન્દ્ર મોદીએ ખાસ સંદેશ આપ્યો છે. "બેટી બચાવો, બેટી પઢાવો" અભિયાનની ૧૧મી વર્ષગાંઠ નિમિત્તે વડા પ્રધાન નરેન્દ્ર મોદીએ એક્સ પર પોસ્ટ કરી છે.

વડા પ્રધાન નરેન્દ્ર મોદીએ એક્સ પર લખ્યું કે, "દીકરીને લક્ષ્મી માનનારા આપણા દેશમાં ૧૧ વર્ષ પહેલા આજના જ દિવસે બેટી બચાવો, બેટી પઢાવો, બેટી પઢાઓ અભિયાનની શરૂઆત થઈ હતી. આ બહુ ગર્વની વાત છે કે, આજે ભારતની દીકરીઓ દરેક ક્ષેત્રમાં નિત-નવા રેકોર્ડ બનાવી રહી છે." આ સાથે વડા પ્રધાન નરેન્દ્ર મોદીએ એક શ્લોક લખ્યો છે. મોદીએ લખેલા શ્લોકનો અર્થ એક દીકરી દસ દીકરા સમાન હોય છે. જે પુણ્યકળ એક વ્યક્તિને દસ દીકરાઓના પાલન-પોષણથી મળે છે, એ જ ફળ તે વ્યક્તિને એક દીકરીના પાલન-પોષણથી મળી જાય છે. વડા પ્રધાન નરેન્દ્ર મોદીની આ પોસ્ટની સોશિયલ મીડિયા

યુઝર્સે સરાહના કરી છે. એક યુઝરે કોમેન્ટ બોક્સમાં જણાવ્યું કે, જ્યારે દીકરીઓને તક મળે છે, ત્યારે દેશનું ભવિષ્ય મજબૂત બને છે. બેટી બચાવો, બેટી પઢાવો અભિયાનને ભારતને એક નવી દિશા બતાવી છે. બીજા યુઝરે લખ્યું કે, દીકરીઓ સૌથી અનમોલ વરદાન અને શક્તિનું સ્વરૂપ છે, શિક્ષિત દીકરીઓ વિકસિત ભારત અને સંસ્કારિત સશક્ત સમાજનો આધારસ્તંભ છે. ઉલ્લેખનીય છે કે વડાપ્રધાન નરેન્દ્રમોદી મોદી ગુજરાતના મુખ્યમંત્રી હતા ત્યારે રાજ્યમાં દીકરીઓના કલ્યાણ માટે આ યોજના અમલમાં મૂકી હતી. આજે દેશની દીકરીઓ આ યોજના થકી આત્મનિર્ભર બની રહી છે.

દેશના અનેક રાજ્યોમાં વરસાદની હવામાન વિભાગની આગાહી

દેશના કેટલાક ભાગોમાં વરસાદ અને ભારે પવન ફૂંકાવાની વકી

નવી દિલ્હી ભારે ઠંડી અને ત્યારબાદ દિવસના તાપમાનમાં વધારા પછી, હવામાન વિભાગ એ આજથી ઘણા રાજ્યોમાં હવામાનમાં ફેરફારની આગાહી કરી છે. કેટલાક વિસ્તારોમાં ભારે વરસાદની આગાહી છે, અને અન્ય વિસ્તારોમાં તેજ પવન અને વીજળી પડવાની શક્યતા છે. પશ્ચિમ ઉત્તર પ્રદેશના કેટલાક વિસ્તારોમાં કરા પડવાની પણ શક્યતા છે. પ્રાદેશિક હવામાન કેન્દ્ર અનુસાર, આગામી સક્રિય પશ્ચિમી વિશ્લેષના પ્રભાવને કારણે, ૨૨ જાન્યુઆરીની મોડી સાંજે અથવા

રાત્રે પશ્ચિમ ઉત્તર પ્રદેશમાં વરસાદ શરૂ થવાની ધારણા છે. હવામાનશાસ્ત્રી અતુલ કુમાર સિંહે જણાવ્યું હતું કે ૨૨ જાન્યુઆરીએ પૂર્વી ઉત્તર પ્રદેશમાં વ્યાપક વરસાદની અપેક્ષા છે. ૨૪ જાન્યુઆરીએ વરસાદમાં ઘટાડો થવા પછી, ૨૫ જાન્યુઆરીએ હવામાન શુષ્ક થવાની ધારણા છે. રાષ્ટ્રીય હવામાન કેન્દ્ર અનુસાર, ૨૨ અને ૨૩ જાન્યુઆરીએ જમ્મુ અને કાશ્મીર, લદ્દાખ અને હિમાચલ પ્રદેશમાં વરસાદની આગાહી છે. આવતીકાલે હિમાચલ પ્રદેશ, ઉત્તરાખંડ અને પંજાબમાં પણ વરસાદની આગાહી છે. હવામાન વિભાગનું કહેવું છે કે

આજે અને કાલે પંજાબ, હરિયાણા, ચંદીગઢ અને દિલ્હીમાં ૫૦-૬૦ કિલોમીટર પ્રતિ કલાકની ઝડપે પવન ફૂંકાશે. ઉત્તરપશ્ચિમ ભારતમાં દિવસનું તાપમાન વધવાનું ચાલુ રહેવાની ધારણા છે. જોકે, વરસાદ અને ખરાબ હવામાનને કારણે આગામી બે દિવસમાં તાપમાનમાં ઘટાડો થઈ શકે છે અને બે દિવસ પછી ફરી વધારો થશે. મહારાષ્ટ્રમાં પણ તાપમાનમાં -૨ ડિગ્રી સેલ્સિયસનો વધારો થવાની ધારણા છે. ૨૩ જાન્યુઆરી સુધી પંજાબ, હરિયાણા અને ચંદીગઢમાં ધુમ્મસ અને ધુમ્મસ રહેશે. પશ્ચિમ ઉત્તર પ્રદેશના કેટલાક વિસ્તારોમાં તેમજ

બિહાર અને પૂર્વ ઉત્તર પ્રદેશમાં પણ ધુમ્મસ છવાયું રહેશે. હવામાન વિભાગે ૨૩ જાન્યુઆરીએ ઉત્તરાખંડમાં વરસાદ અને હિમવર્ષાની ચેતવણી જારી કરી છે. આને ધ્યાનમાં રાખીને, સરકારે તમામ અમલીકરણ એજન્સીઓને એલર્ટ રહેવાનો નિર્દેશ આપ્યો છે.



અમદાવાદમાં ક્રેશ થયેલ વિમાનમાં મોટી ખામીઓ હોવાનો અમેરિકન એવિયેશન સેફ્ટી ગ્રુપનો દાવો

અમેરિકન સેફ્ટી ગ્રુપે અમેરિકાની સંસદમાં રજૂ કરેલ રિપોર્ટમાં બોઈંગ ૭૮૭ અગાઉથી જ ટેકનિકલ સહિતની ખામીઓ હોવાનો ઉલ્લેખ

ગુંબીર ટેકનિકલ ખામીઓનો સામનો કરી ચૂક્યું હતું. ફાઈન્ટેશન ફોર એવિએશન સેફ્ટીએ ૧૨ જાન્યુઆરી, ૨૦૨૨ના રોજ અમેરિકન સંસદમાં એક રિપોર્ટ જમા કરાવ્યો છે. હજીએ પોતાની તપાસમાં શોધી કાઢ્યું કે એર ઈન્ડિયાનો હિસો બન્યા બાદથી જ આ એવિએશન સેફ્ટી નામના આ જૂથે દાવો કર્યો છે કે, દુર્ઘટનાગ્રસ્ત થયેલું બોઈંગ ૭૮૭ વિમાન ક્રેશ થતાં પહેલાં પણ ઘણી વખત

વોશિંગ્ટન ગુજરાતના અમદાવાદમાં ગત ૧૨ જૂનના રોજ થયેલી એર ઈન્ડિયા વિમાન દુર્ઘટનાના મહિનાઓ બાદ, અમેરિકાના એક એવિએશન સેફ્ટી ગ્રુપે દુર્ઘટનાના સંભવિત કારણો અંગે એક સનસનીપ્રેજ રિપોર્ટ રજૂ કર્યો છે. ફાઈન્ટેશન ફોર એવિએશન સેફ્ટી નામના આ જૂથે દાવો કર્યો છે કે, દુર્ઘટનાગ્રસ્ત થયેલું બોઈંગ ૭૮૭ વિમાન ક્રેશ થતાં પહેલાં પણ ઘણી વખત

લ્ટી. રિપોર્ટમાં ઈલેક્ટ્રોનિક, સોફ્ટવેર, વારંવાર સર્કિટ બ્રેકર્સનું ટ્રીપ થવું, ખરાબ વાયરિંગ, શોર્ટ સર્કિટ, વીજળી પુરવઠામાં ઘટાડો અને પાવર સિસ્ટમ ગરમ થવા જેવી અનેક સમસ્યાઓનો ઉલ્લેખ કરવામાં આવ્યો છે. આ ગુંબીર દાવાઓ પર બોઈંગ પ્રતિક્રિયા આપી છે. બોઈંગના પ્રવક્તાએ જણાવ્યું કે, "અમે સંયુક્ત રાષ્ટ્રના આંતરરાષ્ટ્રીય નાગરિક ઉડ્ડયન સંગઠનના પ્રોટોકોલનું પાલન કરીએ છીએ. ભારતમાં થયેલી વિમાન દુર્ઘટનામાં

વિમાન દુર્ઘટના તપાસ બ્યુરોનો જે પણ નિર્ણય હશે, અમે તેનું પાલન કરીશું." જોકે, એર ઈન્ડિયાએ આ સમગ્ર મામલે મૌન સેવ્યું છે. ઉલ્લેખનીય છે કે, છઠ્ઠાએ પોતાના પ્રારંભિક રિપોર્ટમાં ફ્યુઅલ સ્લિવ બંધ થવાને કારણે પ્લેન ક્રેશ થયું હોવાના સંકેત આપ્યા હતા. હજીએ પોતાના રિપોર્ટમાં એવો પણ દાવો કર્યો છે કે બોઈંગ ૭૮૭ પ્રોગ્રામ તેના નિર્ધારિત સમય કરતાં ૩ વર્ષ પાછળ ચાલી રહ્યો છે અને તેનું બજેટ અબજો ડોલર વધી ગયું છે.